

الیاس میراں پوری

قابلہ حریت کا سپہ سالار..... شاہ اسماعیل دہلوی شہید رحم

اس ملک کی آزادی کے لیے جو قریبیاں مسلمانوں نے پیش کی ہیں، کوئی دوسری قوم اس کی مثال دینے سے
قاصر ہے۔ لیکن افسوس ان مجاہدین اسلام کو یکسر فراموش کر کے ان کے مقابلہ میں ایسے لوگوں کو پیش کیا جاتا ہے جن کا
تحریک آزادی میں کوئی مثالی کردار نہیں۔ ایمانیات سے عاری تاریخ داں جب تاریخ لکھنے بیٹھتا ہے تو ایسی برگزیدہ ہستیوں
کا نام صفحہ قرطاس پر لانے سے گھبرا تا ہے جنہوں نے کلمتہ الحق کی ترویج و اشاعت کے لیے اپنا سب کچھ قربان کر دیا۔
شہداء بالا کوٹ کا نام آتے ہی ہمارے سامنے ایک روشن اور درخشنہ تاریخ آ جاتی ہے کہ مجاہد کبیر حضرت سید احمد
شہید اور شاہ اسماعیل شہید اپنے ہزاروں ساتھیوں کے ہمراہ کس طرح جام شہادت نوش کر گئے۔ ہماری تاریخ میں حضرت
شاہ ولی اللہ کا نام کسی تعارف کا محتاج نہیں، ان جیسی نابغہ روزگار قدم آور علمی شخصیت بر صغیر میں تلاش کرنا ممکن نہیں۔ دین
اسلام کی جتنی خدمت اس مردِ حریت نے کی تاریخ میں ان کے ہم پایہ کوئی اور شخصیت نظر نہیں آتی۔ یہ حضرت شاہ ولی اللہ ہی
کا کارنامہ ہے کہ آپ نے پہلی مرتبہ دنیا میں قرآن مجید کا فارسی زبان میں ترجمہ کیا۔ شاہ ولی اللہ نے مدینہ منورہ سے دورہ
حدیث مکمل کر کے ہندوستان میں حدیث پڑھانا شروع کر دی۔ تاریخ ہند میں آپ سے پہلے کسی نے حدیث شریف درس
نہیں پڑھائی تھی۔ آپ کے چار بیٹے تھے۔ جن کے اسمائے گرامی شاہ عبدالعزیز، شاہ عبد القادر، شاہ رفع الدین اور شاہ
عبد الغنی (رحمہم اللہ) ہیں۔ شاہ اسماعیل شہید کے والد ماجد کا نام شاہ عبدالغنی ہے۔ حضرت شاہ ولی اللہ کے بڑے فرزند شاہ
عبدالعزیز نے قرآن کریم کی تفسیر فارسی میں لکھی۔ شاہ عبد القادر اور شاہ رفع الدین نے قرآن کا ترجمہ فارسی سے اردو زبان
میں کر کے پوری دنیا میں اپنے علمی خاندان کی دھماک بھادی۔

اسی عظیم انسان کے پوتے کا نام حضرت شاہ اسماعیل دہلوی ہے۔ جس نے اپنے مرشد و مرتبی حضرت سید احمد شہید کے رفیق فکر بن کر ہندوستان سے شرک و بدعات کا خاتمه کرنے کے لیے اپنی ناز و نعم میں پلی قیمتی جان، جہاد و فیضی میں قربان کر دی۔ شاہ اسماعیل شہید کی ولادت کے بارے میں مختلف روایات ہیں۔ ایک روایت میں آپ کی پیدائش ۱۲ ربیع الثانی ۱۹۳ھ مطابق ۲۹ نومبر ۱۸۶۰ء کو پنځیاں ”بچلت“، ضلع مظفرگढہ، میانوالی (انڈیا) میں ہوئی۔ والد ماجد کا نام شاہ عبدالغئی اور والدہ محترمہ کا نام فاطمہ تھا۔ آپ کی والدہ مولوی علاء الدین پچلتی کی صاحبزادی تھیں۔ شاہ اسماعیل شہید نے اپنی ابتدائی تعلیم کا آغاز ۶ سال کی عمر میں اینے والد ماجد سے کیا (جو رجب ۱۴۰۳ھ - ۲ نومبر ۱۸۸۹ء کو وفات

پاگئے۔) ۱۲۔ اسال کی عمر میں تمام علوم قرآن، حدیث، تفسیر، فقہ تاریخ، ادب، ریاضی اور جغرافیہ کی استعداد حاصل کر لی۔ والد گرامی کی وفات کے وقت شاہ صاحب کی عمر صرف ۴۰ برس تھی۔ آپ کے عم مکرم شاہ عبدالقدارؒ نے آپ کی تربیت کی۔ شاہ عبدالقدارؒ کوئی نزینہ اولاد نہ تھی۔ صرف ایک بیٹی تھی جس کا نام زینب تھا۔ اس کا نکاح شاہ رفیع الدین کے فرزند عبدالرحمٰن عرف مصطفیٰ سے ہوا تھا۔ ان کی بھی صرف ایک بیٹی تھی، جس کا نام ملکوم تھا۔ شاہ اسماعیل کا نکاح انہی سے ہوا۔ اس طرح شاہ عبدالقدارؒ کو شاہ اسماعیل سے کئی نسبتیں پیدا ہو گئیں۔ پہلی نسبت یہ تھی کہ شاہ عبدالقدارؒ، شاہ اسماعیل کے حقیقی عم محترم دوسری نسبت کہ شاہ اسماعیل کا پناہ بیٹا ہالیا، تیسرا نسبت یہ ہوئی کہ اپنی نواسی کا نکاح شاہ اسماعیل سے کر دیا۔ شاہ عبدالقدارؒ نے اپنی زندگی میں اپنی پوری جانیاد حصہ شریعہ کے مطابق اپنی صاحبزادی اور بھائیوں کے نام کر دی تھی اور ان کی اجازت سے ایک حصہ شاہ اسماعیل کو دے دیا تھا۔

شہادت اسلامیل شہید نے دعوتِ اصلاح و جہاد کا علم بلند کیا تو ملک کی عام کیفیت بعد کے دور سے یقیناً مختلف تھی۔ تاہم ان کی بے سروسامانی سے متفاوت تھی۔ آپ اللہ کا نام لے کر اٹھے اور عزیمت و استقامت کے اعجاز سے وہ تحریک پیدا کی، جس کی شعلہ فشنائی سے پچھیں سال تک سکھوں اور ایک سو سال تک برطانیہ جیسی قوت قاہرہ کو مسلسل آتش زیر پار کھا۔ یہ مقدس بزرگ پاک و ہند کے ایک دور افتادہ گوشے میں اپنے خون حیات سے مراد کے نقوش ابھارتے اور روشن مستقبل کے خط و خال سنوارتے رہے۔ آج کون اندازہ کر سکتا ہے کہ ان کے دلوں میں کیسے کیسے لوگے اور جذبے موجود ہے موجز ان داغوں میں کیسے انتظامی نقشے بے ہوئے تھے۔ جن کی حیاتِ مستعار کا ایک لمحہ اداۓ فرض اور رضاۓ حق کے لیے وقف رہا۔ وہ لوگ ان کی عظمت کا اندازہ کبھی نہیں کر سکتے جو تسلیم و رضا کے صحیح مفہوم سے یکسرنا آشنا ہیں۔

شہادت اسماعیل شہید نے سید احمد شہید کی زیر قیادت ایک جیش حریت ترتیب دیا تاکہ ہندوستان میں موجود غیر اسلامی رسموم و رواج کا سد باب کیا جاسکے۔ اس وقت ہندوستان میں راجہ رنجیت سنگھ کی حکومت تھی۔ جس نے مسلمانوں کی زندگی اچیرن کر کے رکھ دی تھی۔ قتل و غارت گری با معروج تک پہنچ چکی تھی، مساجد کی بے حرمتی روز کا معمول بن چکا تھا، لاہور کی باڈشاہی مسجد کو گھوڑوں کا اصطبل بنانے کا راجہ رنجیت سنگھ نے اپنی تباہی کا پر خار راستہ خود متعین کر دیا۔ جب امیر المؤمنین سید احمد بریلوی کو ان سنگین حالات و ایقاعات کا علم ہوا تو آپ نے اعلان جہاد کر دیا۔ اس وقت مسلمانوں پر افسردگی و بے چارگی طاری تھی۔ ان کے درمیان حکمرانوں کی خوشنودی حاصل کرنے کے لیے ہنگامہ مسابقت پا تھا۔ یہاں تک کہ جہاد کی عزت و حرمت کے اندازہ شناس بھی بہت کم تھے۔ اکثریت اس کے نام ہی سے ہر اسافر و گریزان تھی۔ سید صاحب کے اعلان جہاد کا مقصد و مدعای حصول آزادی اور غیر اسلامی وغیر اخلاقی رسومات کا خاتمه تھا۔ آپ درس کے لیے کسی مادی معاوضے یا دینیوی منفعت کے بھی طلب گار نہ ہوئے۔ جب مجاهدین کی یہ جاں ثنا رو جانباز جماعت فتوحات حاصل کرتی چلی گئی تو راجہ رنجیت سنگھ نے بذریعہ قاصد سید صاحب کو کہلا بھیجا کہ ”سید احمد مزید پیش قدی نہ کرو، آدھی سلطنت لے لوئیں“

آگے نہ بڑھو!“ سید احمد شہید نے شیر کی طرح لکارتے ہوئے دلیرانہ جواب دیا کہ ”رجب رنجیت سنگھ! میں گورنری کے لیے یہاں تک نہیں آیا بلکہ میں قوم کوتیرے جو روستم سے نجات دلانے کے لیے آیا ہوں۔“

جنذبہ شہادت سے سرشار یہ جماعت مجاہدین اپریل ۱۸۳۱ء کو بالا کوٹ پہنچی۔ جہاں رجب رنجیت سنگھ کی فوجوں سے سامنا ہو گیا۔ معز کہ حق و باطل برپا تھا۔ مجاہدین دیوانہ دار سکھوں سے نہ رہ آزماتھ۔ رجب رنجیت سنگھ کی فوجوں نے شب خون مارا۔ ۲۰ مئی ۱۸۳۱ء کو امیر المؤمنین سید احمد کو سجدہ کی حالت میں ان کی گردن کاٹ کے شہید کر دیا گیا۔ بعد ازاں دست بدست اڑائی شروع ہو گئی۔ شاہ اسماعیل شمشیر بکف چاردن تک سکھوں کی فوجوں کا مقابلہ کرتے اور دشمن فوجوں کو ناکوں پنے چھواتے رہے۔ اڑائی میں ایک شخص نے حضور اکرم ﷺ کی شانِ اقدس میں گستاخی کر دی۔ شاہ اسماعیل نے فرمایا کہ خدا کی قسم! اس وقت تک نہیں مردیں گا جب تک تیری گردن نہ کاٹ دوں۔ وہ آدمی خوف زدہ ہو گیا۔ شاہ صاحب اس گستاخ رسول کے تعاقب میں تھے کہ عقب سے ایک دشمن فوجی نے تلوار کا زبردست وار کر کے انہیں شدید رُخْمی کر دیا۔ شاہ صاحب نے گھرے رُخْم کی پروائے بغیر بر ق رفتاری سے آگے بڑھ کر اپنی تلوار پوری قوت سے شامِ رسول کے سینے میں اتار دی، وہ چکرا کر گرا اور جہنم واصل ہو گیا۔ اس کے بعد شاہ صاحب اس دشمن رسول کے اوپر گرے اور شہید ہو گئے۔ یہ ۲۰ مئی ۱۸۳۱ء کا دن تھا۔

شاہ اسماعیل شہید کی تصانیف

شاہ اسماعیل شہید صرف مجاہد ہی نہیں کئی کتابوں کے مایہ ناز مصنف اور بہت بڑے عالم دین بھی تھے۔ شاہ صاحب نے مختلف موضوعات پر جو گرانقدر کرتا تھا میں لکھ کر عالمِ اسلام میں اپنا لوہا منویا، ان کی فہرست درج ذیل ہے:

- ”الیضاح الحق فی احکام المیت والضرع“ (ابل علم کا بیان ہے کہ حقیقت بدعت میں ایسی کتاب آج تک نہیں لکھی گئی) ● منصب امامت ● عبقات ● تقویت الایمان ● تواضعین فی اثبات رفع الیدين ● اصول فقہ ● منطق میں ایک رسالہ ● صراط مستقیم کا پہلا حصہ

علامہ اقبالؒ نے شاہ اسماعیل شہیدؒ کے بارے میں فرمایا تھا:

”ہندوستان نے صرف ایک مولوی پیدا کیا اور وہ مولوی محمد اسماعیل شہید ہلوی تھے۔ اگر ان کے مرتبہ کا ایک اور مولوی ہندوستان میں پیدا ہو جاتا تو ہندوستان کے مسلمان ایسی ذات کی زندگی نہ گزارتے۔“

آغا شورش کاشمیریؒ نے جب بالا کوٹ میں سید احمد شہیدؒ اور شاہ اسماعیل شہیدؒ کے مزاروں پر حاضری دی تو یہ شعر بے اختیار ان کا اور دیزبان ہو گیا:

ہم گناہ گاروں پہ بالا کوٹ کا یہ قرض ہے
شرک کی بنیاد ڈھا دینا ہمارا فرض ہے